

प्रेषक,

एन0एस0नपलच्याल,
प्रमुख सचिव
उत्तराखण्ड शासन।

सेवा में,

प्रमुख सचिव,
चिकित्सा, स्वास्थ्य एवं परिवार कल्याण,
उत्तराखण्ड शासन।

राजस्व विभाग

देहरादून: दिनांक: 06 नवम्बर, 2007

विषय:- भारतीय रेडक्रास समिति को उत्तराखण्ड शाखा हेतु सरकारी भूमि चिकित्सा विभाग को निःशुल्क भूमि हस्तान्तरण के सम्बन्ध में।

महोदय,

उपर्युक्त विषयक जिलाधिकारी देहरादून के पत्र संख्या- 1418/12ए-134 (2005-08) दिनांक 8 अगस्त, 2007 के संदर्भ में मुझे यह कहने का निदेश हुआ है कि श्री राज्यपाल महोदय ग्राम डांडा लखौण्ड, परगना परवादून, जिला देहरादून में भूमि खसरा नम्बर 218 घ रकबा 0.526 है० भूमि जो ग्राम सभा डांक के रूप में अंकित है, जिसमें से खतौनी खाता संख्या 84 पर अंकित 1 एकड़ भूमि, जो स्थल पर खाली वंजर के रूप में दर्ज है में से 0.405 है० भूमि भारतीय रेडक्रास समिति की उत्तराखण्ड शाखा हेतु वित्त अनुभाग-3, उत्तराखण्ड शासन के शासनादेश संख्या- 260/वि0अनु0-3/2002 दिनांक 15 फरवरी, 2002 की व्यवस्थानुसार चिकित्सा विभाग को निम्नलिखित शर्तों के अधीन निःशुल्क हस्तान्तरित करने की सहर्ष स्वीकृति प्रदान करते हैं:-

- 1- भूमि पर कोई धार्मिक अथवा ऐतिहासिक महत्व की इमारत न हो।
- 2- जिस परियोजना के लिए भूमि हस्तान्तरित की जा रही है वह एक अनुमोदित परियोजना हो और उसके लिए शासन से सहमति प्राप्त हो चुकी हो।
- 3- हस्तान्तरित भूमि यदि प्रस्तावित कार्य से भिन्न प्रयोजन के लिए उपयोग की जाये तो उसके लिये मूल विभाग से पुनः अनुमोदन प्राप्त करना होगा।
- 4- यदि भूमि की आवश्यकता न हो या 3 वर्षों तक हस्तान्तरित भूमि प्रस्तावित कार्य के लिए उपयोग में नहीं लायी जाती है तो उसे मूल विभाग को वापस करना होगा।
- 5- जिस प्रयोजन हेतु भूमि हस्तान्तरित की गयी है उससे भिन्न किसी अन्य प्रयोजन हेतु किसी अन्य व्यक्ति, संस्था, समिति अथवा विभाग आदि को मूल विभाग की सहमति के बिना भूमि हस्तान्तरित नहीं की जायेगी।

.....(2)

- 6- जिस प्रयोजन हेतु भूमि आवंटित की गयी है उसकी पूर्ति के उपरान्त यदि भूमि अवशेष पड़ी रहती है, तो मूल विभाग को उसे वापस लेने का अधिकार होगा।
- 7- प्रश्नगत भूमि पर वन संरक्षक अधिनियम लागू होने की दशा में भूमि के उपयोग का परिवर्तन तभी अनुमत्त होगा, जब उक्त अधिनियम के अन्तर्गत नियत प्राधिकारी से अनुमति प्राप्त करली जायेगी।
- 2- कृपया तदनुसार आवश्यक कार्यवाही करने का कष्ट करें।

भवदीय,


(एन0एस0 नपलच्याल)
प्रमुख सचिव।

संख्या एवं तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- मुख्य राजस्व आयुक्त, उत्तराखण्ड, देहरादून।
- 2- आयुक्त, गढ़वाल मण्डल, पौड़ी।
- 3- जिलाधिकारी, देहरादून।
- 4- जनरल सफेदरी, भारतीय रेडक्रास समिति, राज्य शाखा उत्तराखण्ड, देहरादून।
- 5- निदेशक, एन0आई0सी0, उत्तराखण्ड देहरादून।
- 6- गार्ड फाईल।

आज्ञा से,


(रान्तोप/वडोनी)
अनुसंधान।